



నాటి ఆర్జేడీ ఆటవిక పాలనవల్లే నేటికీ బీహారీల వలసలు

- గత రెండేళ్లలో బీహార్‌లో 50 లక్షల మందికి ఉపాధి
- ప్రధాని నరేంద్ర మోదీ
- ఆర్జేడీ హయాంలో విద్యావ్యవస్థ నిరాధరణకు గురైంది
- పిల్లలకు సరైన విద్యావశాలు దొరకలేదు
- అభివృద్ధి లేకపోవడంతో పేదరికంలో ఉన్న పేరెంట్స్ పిల్లలను బడులకు బదులుగా పనులకు పంపారు
- దేశంలోనే బీహార్‌లో అత్యధిక యువ జనాభా ఉంది
- బీహార్ యువత సామర్థ్యం పెరిగినప్పుడు సహజంగానే దేశ బలం కూడా పెరుగుతుంది

వివరాలు 2లో..

ఎన్నికలపై పిటిషన్



- బీసీ రిజర్వేషన్లపై సుప్రీంకోర్టులో పిటిషన్...
- 42 శాతం బీసీ రిజర్వేషన్లపై సుప్రీంకోర్టులో పిటిషన్ దాఖలు
- తెలంగాణలోని స్థానిక సంస్థల ఎన్నికల్లో 50 శాతానికి మించి రిజర్వేషన్లు అమలు చేయబోతున్నారని సుప్రీంకోర్టులో పిటిషన్
- తెలంగాణ స్థానిక సంస్థల ఎన్నికల్లో 42 శాతం బీసీ రిజర్వేషన్లు అమలు చేస్తామని కాంగ్రెస్ ప్రభుత్వం ప్రకటించిన సంగతి తెలిసిందే.
- రిజర్వేషన్ల బిల్లుపై ఇప్పటివరకూ ఎలాంటి నిర్ణయం తీసుకోలేదని.. తమ వద్దనే పెండింగ్‌లోనే ఉన్నాయని ఇటీవల రాజ్‌భవన్ వర్గాలు ప్రకటించిన విషయం తెలిసిందే.

ఢిల్లీ

తెలంగాణ రాష్ట్రంలోని బీసీ రిజర్వేషన్ల అంశం రోజుకో మలుపు తీసుకుంటుంది. ఇప్పుడు తాజాగా రిజర్వేషన్ల అంశం సుప్రీం కోర్టుకు చేరింది. 42 శాతం బీసీ రిజర్వేషన్లపై సుప్రీంకోర్టులో పిటిషన్ దాఖలు అయ్యింది. తెలంగాణలోని స్థానిక సంస్థల ఎన్నికల్లో 50 శాతానికి మించి రిజర్వేషన్లు అమలు చేయబోతున్నారని సుప్రీంకోర్టులో వంగ గోపాల్ రెడ్డి పిటిషన్ వేశారు. 50 శాతానికి మించి రిజర్వేషన్లు అమలు చేస్తున్నారంటూ పిటిషన్‌లో చెప్పుకొన్నారు. గతంలో సుప్రీంకోర్టు 50 శాతం రిజర్వేషన్ మించరాదంటూ ఇచ్చిన తీర్పుకు విరుద్ధం గా.. రాష్ట్ర ప్రభుత్వం చర్యలు ఉన్నాయని ఆరోపించారు. ఈ నేపథ్యంలో గోపాల్ రెడ్డి వేసిన పిటిషన్ సోమవారం విచారణకు రానుంది. జస్టిస్ విక్రమ్ నాథ్ ఆధ్వర్యంలో విచారణ కొనసాగునున్నట్లు సమాచారం. తెలంగాణ స్థానిక సంస్థల ఎన్నికల్లో 42 శాతం బీసీ రిజర్వేషన్లు అమలు చేస్తామని కాంగ్రెస్ ప్రభుత్వం ప్రకటించిన సంగతి తెలిసిందే. ఈ మేరకు గత ప్రభుత్వం తీసుకొచ్చిన రిజర్వేషన్లు ఎత్తివేస్తూ.. రాష్ట్ర ప్రభుత్వం 42 శాతం బీసీ రిజర్వేషన్ల - మిగతా3లో

స్థానిక సంస్థల ఎన్నికలపై బీజేపీ ఫోకస్



- అభ్యర్థుల ఎంపికపై కసరత్తు..
- ఈనెల 5లోగా ప్రతీ స్థానానికి ముగ్గురు పేర్లను ఇవ్వాలని రాష్ట్ర బీజేపీ అధ్యక్షుడు రాంచందర్ రావు.. పార్టీ నాయకులను ఆదేశించారు.
- జట్టిబీసీ అభ్యర్థుల ఎంపిక బాధ్యత రాష్ట్ర కమిటీకే
- ఎంపీబీసీ అభ్యర్థుల ఎంపిక బాధ్యత జిల్లా పార్టీ కోర్ కమిటీలకు
- దీని కోసం త్రి మెన్ కమిటీని బీజేపీ ఏర్పాటు

హైదరాబాద్

తెలంగాణలో స్థానిక సంస్థల ఎన్నికల వేడి మొదలైంది. ఎన్నికలకు ముహూర్తం దగ్గర వడుతుండటంతో అన్ని పార్టీలు తమతమ కార్యాచరణను రూపొందించుకుంటున్నాయి. ఈ నేపథ్యంలో స్థానిక ఎన్నికలపై బీజేపీ ఫోకస్ పెట్టింది. ఈనెల 9న ఎన్నికల నోటిఫికేషన్ విడుదలవుతుండగా.. అభ్యర్థుల ఎంపికపై కసరత్తు మొదలు పెట్టింది. ఈనెల 5లోగా ప్రతీ స్థానానికి ముగ్గురు పేర్లను ఇవ్వాలని రాష్ట్ర బీజేపీ అధ్యక్షుడు రాంచందర్ రావు.. పార్టీ నాయకులను ఆదేశించారు. జట్టిబీసీ అభ్యర్థుల ఎంపిక బాధ్యత రాష్ట్ర కమిటీకే ఇవ్వనున్నట్లు తెలుస్తోంది. అయితే.. ఎంపీబీసీ - మిగతా3లో



ట్రీపుల్ ఆర్ ఉత్తర భాగం అలైన్మెంట్ మారదు.. త్వరలోనే టెండర్లు

- రాష్ట్ర రోడ్లు భవనాలు, సినిమాటోగ్రఫీ శాఖ మంత్రి కోమటిరెడ్డి వెంకట్ రెడ్డి
- డిసెంబర్ లోపు టెండర్లు పూర్తి చేసి జనవరిలో పనులు ప్రారంభించేలా చర్యలు
- 2017- 18లో ప్రధాని మోదీ ఉత్తర భాగం రీజినల్ రింగ్ రోడ్లకు అంగీకరించాం
- 4 లేవ్ ట్రీపుల్ ఆర్ 2035 నాటికి ట్రాఫిక్ రద్దీ పెరుగుతుంది
- భవిష్యత్ అవసరాల దృష్ట్యా 6 లేన్లుగా మారుతుంది
- ట్రీపుల్ ఆర్ దక్షిణ భాగం విషయంలో ఆందోళన వద్దు

నక్సల్స్‌తో చర్చిల్లేన్.. లొంగిపోండి



- కేంద్ర హోంమంత్రి అమిత్ షా హెచ్చరిక
- మావోయిస్టులతో చర్చల ప్రసక్తే లేదు
- మావోయిస్టులను మార్చి 31, 2026 నాటికి నిర్మూలిస్తాం
- ఆయుధాలు పదిలేసి లొంగిపోమేందుకు ముందుకు వస్తే స్వాగతిస్తాం
- నక్సల్స్ ఆయుధాలు వీడి లొంగిపోవాలి
- కేంద్రం ప్రకటించిన పునరావాస పాలసీని అందిపుచ్చుకోవాలి



దేశ పౌరుల రక్షణ కోసం భారత్ ప హద్దులనైనా మీరుతుంది

- దేశ పౌరుల భద్రతకు, దేశ సమగ్రతకు ముప్పు పొంచి ఉంటే ఎలాంటి నిర్ణయాత్మక చర్యలకు దిగుతామో ఇప్పటికే నిరూపించాం
- పాకిస్తాన్ భూభాగంలో భారత్ సర్దికత్ ప్రైక్స్ చేసినప్పుడు తాము మతం చూడలేదు
- కానీ పహలాంలో పౌరులను మతం అడిగి చంపారు
- భారత రక్షణ మంత్రి రాజ్ నాథ్ సింగ్

ఇక ఉద్యోగాలే.. ఉద్యోగాలు



- అధికారంలోకి వచ్చినప్పటి నుంచి కొన్ని నియామకాలను రేవంతే సర్కార్ చేపట్టింది.
- డిఎస్సీ, గ్రూప్-1, గ్రూప్-1, గ్రూప్-3 నోటిఫికేషన్లు వేసింది
- అయితే ఎన్నికల్లో ఇచ్చిన హామీ మేరకు జాబ్ క్యాలెండర్ ఎప్పుడిస్తారని ప్రతిపక్షాలతోపాటు నిరుద్యోగ యువత ప్రశ్నిస్తోంది.
- అన్ని వైపుల నుంచి వస్తున్న ఒత్తిడి, లోకల్ బాడీ ఎన్నికలు, ఇతర కారణాలతో జాబ్ క్యాలెండర్ ప్రకటించేందుకు సిద్ధమైంది

హైదరాబాద్

తెలంగాణలో నిరుద్యోగులకు గుడ్ న్యూస్ చెప్పేందుకు ప్రభుత్వం కసరత్తు ప్రారంభించింది. ఎన్నికల్లో ఇచ్చిన హామీ మేరకు ఉద్యోగ క్యాలెండర్ ప్రకటించేందుకు సిద్ధమైంది. అధికారంలోకి వచ్చినప్పటి నుంచి కొన్ని నియామకాలను రేవంతే సర్కార్ చేపట్టింది. డిఎస్సీ, గ్రూప్-1, గ్రూప్-1, గ్రూప్-3 నోటిఫికేషన్లు వేసింది. అయితే ఎన్నికల్లో ఇచ్చిన హామీ మేరకు జాబ్ క్యాలెండర్ ఎప్పుడిస్తారని ప్రతిపక్షాలతోపాటు నిరుద్యోగ యువత ప్రశ్నిస్తోంది. ఈ మధ్య కాలంలో నిరుద్యోగులు ఆందోళనలు కూడా చేపట్టారు. అన్ని వైపుల నుంచి వస్తున్న ఒత్తిడి, లోకల్ బాడీ ఎన్నికలు, ఇతర కారణాలతో జాబ్ క్యాలెండర్ ప్రకటించేందుకు సిద్ధమైంది. తెలంగాణలో ఎస్సీ వర్గీకరణ ప్రక్రియ ముగిసింది. పెండింగ్‌లో ఉన్న కొన్ని పోస్టుల భర్తీ కూడా జరిగిపోయింది. న్యాయవరమైన అడ్డంకులు రాకుండా జాగ్రత్తలు తీసుకున్నారు. అందుకే ఇకపై జాబ్ - మిగతా3లో

నాటి ఆర్థేడీ ఆటవిక పాలనవల్లే నేటికీ బీహారీల వలసలు


ఇంటర్వ్యూ డెస్క్: బీహార్‌లో అసెంబ్లీ ఎన్నికల ప్రచారం జోరుగా సాగుతోంది. ప్రధాన పార్టీలైన ఆర్థేడీ, జేడీయూ కాంగ్రెస్ బీజేపీ నేతలు హెూరాహెూరిగా ప్రచారం నిర్వహిస్తున్నారు. ఇవాళ ప్రధాని నరేంద్రమోదీ బీహార్ రాజధాని పట్నాలో స్పీచ్, ఎడ్యుకేషన్‌కు సంబంధించి రూ.62 వేల కోట్ల విలువైన పలు అభివృద్ధి ప్రాజెక్టులను ప్రారంభించారు. ఈ సందర్భంగా ఆర్థేడీపైన, కాంగ్రెస్ పార్టీపైన ప్రధాని విమర్శలు గుప్పించారు. ఆర్థేడీ ఆటవిక పాలన కారణంగా బీహారీ యువత వలసలు వెళ్లాల్సి వస్తోందని ప్రధాని విమర్శించారు. ఆర్థేడీ హయాంలో విద్యావ్యవస్థ నిరాధరణకు గురైందన్నారు. పిల్లలకు సరైన విద్యావసాాలు దొరకలేదని ఆరోపించారు. అభివృద్ధి లేకపోవడంతో వేదరంకలో ఉన్న పేరెంట్స్ పిల్లలను బడులకు బదులుగా పనులకు పంపారని చెప్పారు. కాంగ్రెస్ పార్టీ బీహార్ కోసం చేసిందేమీ లేదని ప్రధాని విమర్శించారు. ఓ కాంగ్రెస్ నాయకుడు ఎన్నికలు ఎక్కడ ఉంటే అక్కడ వారిపోయి అసత్వాలు ప్రచారం చేస్తుంటాడని రాహుల్‌గాంధీని ఉద్దేశించి అన్నారు. నితీశ్‌కుమార్ నేతృత్వంలోని ఎన్డీఎ సర్కారు బీహార్‌ను ఎంతో అభివృద్ధి చేసిందని ప్రశంసించారు. ఇప్పుడు ఆ కాంగ్రెస్ నాయకుడి అబద్ధపు ప్రచారాలను బీహారీలు నమ్మే పరిస్థితి లేదని చెప్పారు. గత రెండేళ్లలో బీహార్ ప్రభుత్వం 50 లక్షల మంది



యువతకు ఉపాధి కల్పించిందని ప్రధాని నరేంద్ర మోదీ అన్నారు. యువత సామర్థ్యాన్ని మరింత పెంచడానికి ఎన్డీఎ ప్రభుత్వం పూర్తి నిబద్ధతతో పని చేస్తోందన్నారు. ఆర్థేడీ, కాంగ్రెస్ పాలనతో పోలిస్తే నితీశ్ ప్రభుత్వం బీహార్ విద్యా బడ్జెట్‌ను అనేక రెట్లు పెంచిందన్నారు. అందువల్లే నేడు బీహార్‌లోని మారుమూల గ్రామాల్లో కూడా పాఠశాలలు ఉన్నాయన్నారు. కేంద్ర ప్రభుత్వం రాష్ట్రంలోని 19 జిల్లాలకు కేంద్రీయ విద్యాలయాలను ఆమోదించిందని తెలిపారు. రాష్ట్ర ప్రభుత్వం 'స్టూడెంట్ క్రెడిట్ కార్డ్' ద్వారా పిల్లలు ఉన్నత విద్యను అభ్యసించడానికి మద్దతిస్తోందన్నారు.

20 ఏళ్ల క్రితం బీహార్‌లో విద్యావ్యవస్థపై జరిగిన విధ్వంసం

వల్ల యువత ఇతర రాష్ట్రాలకు తరలిపోవాల్సి వచ్చిందని ప్రధాని అన్నారు. అప్పటి ప్రభుత్వం చేసిన తప్పు వల్ల బీహార్‌కు వలసలు ప్రధాన సమస్యగా మారాయన్నారు. వాటిని అరికట్టాలంటే రాష్ట్రంలోనే ప్రజలకు ఉపాధి అవకాశాలు కల్పించాలని.. అందుకు అనుగుణంగా నితీశ్ ప్రభుత్వం చర్యలు తీసుకుంటుందన్నారు. తమ ప్రభుత్వం గత దశాబ్దంలో దేశంలో 5,000 బఠీసల ను ప్రారంభించిందని.. అవి పారిశ్రామిక విద్యకు ముఖ్యమైన కేంద్రంగా మాత్రమే కాకుండా 'అత్యునిర్భర్ భారత్' లక్ష్యానికి వర్గీకృతంగా కూడా పనిచేస్తున్నాయన్నారు. దేశంలోనే బీహార్‌లో అత్యధిక యువ జనాభా ఉందని.. బీహార్ యువత సామర్థ్యం పెరిగినప్పుడు సహజంగానే దేశ బలం కూడా పెరుగుతుందని ప్రధాని మోదీ అన్నారు. కాంగ్రెస్ పాలనలో ఎన్నో ఏళ్లు యువత ఉద్యోగాలు లేక తీవ్ర ఇబ్బందులు వడ్డారని.. దాంతో దేశంలో అభివృద్ధి కుంటుపడిందని మోదీ మండిపడ్డారు. తమ ప్రభుత్వం అధికారంలోకి వచ్చాక దేశం వేగంగా అభివృద్ధి చెందుతుందన్నారు. ప్రస్తుతం భారత్ మూడో ఆర్థికశక్తిగా రూపుదిద్దుకునేందుకు సిద్ధమవుతోందన్నారు. బీహార్‌లో విద్యార్థుల కోసం పలు అభివృద్ధి పథకాలను ప్రారంభించారు. దీల్లో విజ్ఞాన్ భవన్లో పీఎం-సేతు పథకాన్ని ప్రారంభించారు. ఇది విద్యార్థుల విద్యా, నైపుణ్యాభివృద్ధికి తోడ్పడుతుందన్నారు.



నక్సల్స్‌తో చర్చలేవ్.. లొంగిపోండి..

బస్తర్: నక్సల్స్‌తో కేంద్రం చర్చలు జరిపే ప్రసక్తే లేదని కేంద్ర హోంమంత్రి అమిత్ షా మరోసారి స్పష్టం చేశారు. లొంగిపోవాలని విజ్ఞప్తి చేశారు. ఛత్తీస్‌గఢ్ లోని జగదల్పూర్‌లో శనివారం నాడు జరిగిన ర్యాలీలో కేంద్ర మంత్రి మాట్లాడుతూ.. నక్సల్స్ ఆయుధాలు వీడి లొంగిపోవాలని, కేంద్రం ప్రకటించిన పునరావాస పాలసీని అందిపుచ్చుకోవాలని సూచించారు. మావోయిస్టులను మార్చి 31, 2026 నాటికి నిర్మూలించమని.. వారితో చర్చల ప్రసక్తే లేదంటూ బీజేపీ అగ్రనేత, కేంద్ర హోం శాఖ మంత్రి అమిత్ షా తేల్చి చెప్పారు. మావోయిస్టులతో ఇక చర్చల ప్రసక్తే లేదన్న అమిత్ షా.. లొంగిపోవాల్సిందేనన్నారు. ఆయుధాలు వదిలేసి లొంగిపోయేందుకు ముందుకు వస్తే స్వాగతించమని.. లొంగిపోయిన వారందరికీ పునరావాసం కల్పిస్తామంటూ అమిత్ షా పేర్కొన్నారు. శనివారం ఆయన 'బస్తర్ దసరా లోకోత్సవ్' కార్యక్రమంలో మాట్లాడుతూ.. మావోయిస్టులతో చర్చలు జరిపే అవసరం లేదని స్పష్టం చేశారు.

మావోయిజాన్ని పూర్తిగా నిర్మూలించేందుకు కేంద్రం, ఛత్తీస్‌గఢ్ ప్రభుత్వం కట్టుబడి ఉన్నాయి. బస్తర్ అభివృద్ధికి ప్రధాన అడ్డంకి నక్సలిజమే. బస్తర్ శాంతికి భంగం కలిగిస్తే భద్రతా బలగాలు తగిన రీతిలో సమాధానం చెబుతాయంటూ అమిత్ షా హెచ్చరించారు. ప్రధాని మోదీ ప్రభుత్వం గత 10 సంవత్సరాల్లో ఛత్తీస్‌గఢ్ అభివృద్ధికి రూ. 4 లక్షల కోట్లకు పైగా నిధులు ఇచ్చింది. మావోయిజం వల్ల తప్పుదారి పట్టినవారు హింసను వదిలి జనజీవన ప్రవంతిలో కలవాలంటూ అమిత్ షా పిలుపునిచ్చారు. బస్తర్ ప్రాంతంలో శాంతికి విఘాతం కలిగించే ఎలాంటి చర్యలకైనా మావోయిస్టులు పాల్పడితే భద్రతా బలగాలు గట్టి జవాబిస్తాయని ఆయన హెచ్చరించారు. 'కొందరు వ్యక్తులు వాళ్లతో (నక్సల్స్) చర్చలు జరపాలంటూ మాట్లాడుతున్నారు. మళ్లీ చాలా స్పష్టంగా చెబుతున్నా. ఇటు ఛత్తీస్‌గఢ్‌లోనూ, అటు కేంద్రంలోనూ అధికారంలో ఉన్న మా రెండు ప్రభుత్వాలు బస్తర్‌తోపాటు నక్సల్ ప్రభావిత ప్రాంతం మొత్తాన్ని అభివృద్ధి చేసేందుకు కట్టుబడి ఉన్నాం' అని అమిత్ షా అన్నారు. తాము ఎంతో ఆకర్షణీయమైన లొంగుబాటు పాలసీని తెచ్చామని, నక్సల్స్ ఆయుధాలు వీడి లొంగిపోవాలని కోరారు. అలా కాకుండా బస్తర్ ప్రాంతంలో శాంతికి భంగం కలిగిస్తే సాయుధ బలగాలు, సీఆర్‌పీఎఫ్, రాష్ట్ర పోలీసులు తీవ్రంగా ప్రతిఘటిస్తాయని హెచ్చరించారు. బస్తర్ ప్రాంత అభివృద్ధికి ప్రధానమంత్రి నరేంద్ర మోదీ, కేంద్ర ప్రభుత్వం చేస్తున్న కృషిని అమిత్ షా ప్రశంసించారు. గత పదేళ్లలో ఛత్తీస్‌గఢ్ అభివృద్ధికి రూ.4 లక్షల కోట్లకు పైగా కేంద్రం కేటాయించిందని, రాష్ట్రంలోని గిరిజనుల కోసం పలు పథకాలను బీజేపీ ప్రారంభించిందని చెప్పారు.

స్వదేశీకి పట్టం కడితే..

దేశంలోని 140 కోట్ల మంది ప్రజలు 'స్వదేశీకి కట్టుబడితే ప్రపంచంలోనే అతిపెద్ద ఆర్థిక వ్యవస్థగా ఇండియా నిలుస్తుందని, దీనిని ఎవరూ అడ్డుకోలేరని అమిత్ షా ధీమా వ్యక్తం చేశారు. ప్రధాని మోదీ ఇటీవల జీఎన్‌టీ రేట్లు తగ్గించడం ద్వారా ఎంతో ఉపశమనం కలిగించారని, స్వదేశీ సంస్కృతికి మనమంతా కట్టుబడితే దేశ ఆర్థిక వ్యవస్థ అత్యున్నత శిఖరాలకు చేరుకుంటుందని తెలిపారు.

దేశ పౌరుల రక్షణ కోసం

భారత్ ఏ హద్దులనైనా మీరుతుంది



పాకిస్తాన్‌ను ఉద్దేశించి భారత రక్షణ మంత్రి రాజీనాథ్ సింగ్ మరోసారి ఘాటు వ్యాఖ్యలు చేశారు. దేశ పౌరుల రక్షణ కోసం భారత్ ఏ హద్దులనైనా మీరుతుందని ఆయన గట్టిగా చెప్పారు. దేశ పౌరుల భద్రతకు, దేశ సమగ్రతకు ముప్పు పొంది ఉంటే ఎలాంటి నిర్ణయాత్మక చర్యలకు దిగుతామో ఇప్పటికే నిరూపించామని అన్నారు. 2016 సర్కిల్ డ్రైక్, 2019 బాలాకోట్ ఎయిర్ డ్రైక్, ఇటీవల చేపట్టిన ఆపరేషన్ సందూర్ అందుకు నిదర్శనమని రాజీనాథ్ సింగ్ చెప్పారు. దేశ రాజధాని ఢిల్లీలో జైన్ ఇంటర్నేషనల్ ట్రేడ్ అర్గనైజేషన్ నిర్వహించిన JITO connect కార్యక్రమంలో ఆయన మాట్లాడారు. పాకిస్తాన్ భూభాగంలో భారత్ సర్కిల్ డ్రైక్స్ చేసినప్పుడు తాము మతం చూడలేదని, కానీ పహలాంలో పౌరులను మతం అడిగి చంపారని రాజీనాథ్ మండిపడ్డారు. తమ ప్రభుత్వం పాకిస్తాన్‌లోని ఉగ్రవాద స్థావరాలను మాత్రమే లక్ష్యంగా చేసుకుందని, సైన్యం జోలికొననీ, సాధారణ పౌరుల జోలికొననీ వెళ్లలేదని రాజీనాథ్ చెప్పారు. మేం ఆ పని చేయాలనుకుంటే ఎప్పుడో చేసేవాళ్లమని, కానీ తాము అలా చేయలేదని అన్నారు.

అరేబియా సముద్రంలో

పార్శ్వ నిర్మాణం కోసం పాక్ ప్రయత్నాలు!

ఇంటర్వ్యూ డెస్క్:

అమెరికా- పాకిస్తాన్ల మధ్య సంబంధాలు ఇటీవల బలపడిన సంగతి తెలిసిందే. ఈ క్రమంలో కీలక పరిణామం చోటుచేసుకుంది. అరేబియా సముద్రంలో పార్శ్వ నిర్మాణంపై పాక్ అమెరికా అధికారులను సంప్రదించినట్లు తెలుస్తోంది. ఆ దేశ ప్రధాని షెహబాజ్ షరీఫ్, ఆర్థీ వీఫ్ ఆసీం మునీర్ ఇటీవల అగ్రరాజ్యం లో పర్యటించి సంగతి తెలిసిందే. ఆ సమయంలోనే ఈ ప్రతిపాదనలు చేసినట్లు మీడియా కథనాలు వెల్లడిస్తున్నాయి. పైనానియల్ టైమ్స్ కథనం ప్రకారం.. అరేబియా సముద్రంలో ఓడ రేవు నిర్మించే అంశం గురించి మునీర్ యూఎస్ అధికారుల ముందు ఉంచారు. దీంతో తమ దేశంలోని పాస్టిల్ లభించే కీలక ఖనిజాల రవాణాకు దీన్ని ఉపయోగించవచ్చునేది పాక్ ఆలోచన. ఆఫ్ఘానిస్తాన్- ఇరాన్ సరిహద్దులో ఉన్న బలూచిస్తాన్ ప్రావిన్స్‌లో ఈ పాస్ట్ ఒక ఓడరేవు పట్టణం. మునీర్ వెల్లెహాన్ పర్యటనకు ముందే ఆయన అడ్మినిస్ట్రేషన్ యూఎస్ అధికారులతో ఈ విషయంపై చర్చలు జరిపినట్లు తెలుస్తోంది. అయితే, అమెరికా సైనిక స్థావరాల కోసం మాత్రం ఈ ఓడరేవును ఉపయోగించుకోవడాన్ని పాక్ వ్యతిరేకించినట్లు తెలుస్తోంది. దీనికి బదులుగా పశ్చిమ పాకిస్తాన్‌లోని ఖనిజాలు లభించే ప్రావిన్సులకు టెర్రిటరీలను అనుసంధానించే రైలు కారిడార్ అభివృద్ధికి నిధులు కోరినట్లు సమాచారం. ఈ టెర్రిటరీ ప్రాజెక్టు గురించి అటు అమెరికా అధికారులు కానీ.. ఇటు పాక్ అధికారులు కానీ ఎవరు స్పందించలేదు.



కరూర్ తొక్కినలాట ఘటనలో కుట్ర కోణం ఉందంటూ విజయ్ నేతృత్వంలోని తమిళగ వెల్లి కగళం మొదటి సంచి ఆరోపిస్తోంది. అయితే మద్రాస్ హైకోర్టు మాత్రం కనీస ఆహారం, మంచి నీళ్ల సదుపాయం కల్పించలేని స్థితిలో ర్యాలీని ఎందుకు నిర్వహించారని, ఘటన తర్వాత అక్కడి సంచి ఎందుకు పారిపోయారని.. ప్రశ్నలు గుప్పిస్తూనే ఆ పార్టీపై తీవ్ర ఆగ్రహం వ్యక్తం చేసింది. ఈ తరుణంలో.. తమిళ రాజకీయాల్లో విజయ్ టీవీకే పార్టీ మనుగడపై అనిశ్చితి నెలకొంది. ఘటనకు విజయ్, టీవీకే పూర్తి బాధ్యత అంటూ అధికార డీఎంకే విమర్శలతో తిట్టిపోస్తోంది. ఇటు సోషల్ మీడియాలోనూ విజయ్‌కు వ్యతిరేక క్యాంపెయిన్ సదు పుతూ.. ఈ వేడి చల్లారకుండా చూసుకుంటోంది. అయితే ఈ అనిశ్చితినే తమకు ఘనంగా మల్చుకునేందుకు ఇటు జాతీయ పార్టీలు తమ ప్రయత్నాలు ముమ్మరం చేశాయి. తాజాగా బీజేపీకి చెందిన ఓ అగ్రనేత విజయ్‌తో ఫోన్‌లో మాట్లాడినట్లు సమాచారం ఒకవేళ అధికార డీఎంకే అన్వాయంగా గనుక లక్ష్యంగా చేసుకుంటే.. విజయ్ ఒంటరి కాదని ఆ అగ్రనేత చెప్పినట్లు తెలుస్తోంది. డీఎంకే ఎలాంటి చర్యలకు ఉపక్రమించాలి ఓర్పు పొందించాలని.. ?వ్యూహాత్మకంగా ఎదురు దాడి చేయమని ఆ ఢిల్లీ పెద్ద, విజయ్‌కు సూచించినట్లు సమాచారం. మరోవైపు.. కాంగ్రెస్ అగ్రనేత రాహుల్ గాంధీ ఇదివరకే విజయ్‌తో ఫోన్‌లో మాట్లాడారు. ఘటనకు సంబంధించి వివరాలను ఆయన ఆరా తీశారు. తద్వారా పరోక్షంగా విజయ్‌కు సానుభూతి ప్రకటించడంతో పాటు అందగా నిలబడతామని ఈ రెండు జాతీయ పార్టీలు



సంతకాలు అందించాయనేది స్పష్టమవుతోంది కరూర్ ఘటనలో డీఎంకే పార్టీనే మెయిన్ టార్గెట్ చేసుకుని బీజేపీ విమర్శలతో విరుగుతుపడుతోంది. ఈ విషయంలో ప్రతిపక్ష అన్నాడీఎంకే కంటే దూకుడు దోరణి ప్రదర్శించడం రాజకీయ పరిశీలకులను ఆశ్చర్యపరిచింది. ఇక ఘటన తర్వాత.. ఆగమేఘాల మీద, అదీ మునుపెన్నడూ లేని రీతిలో తమ ఎంపీలను బృందంగా తమిళనాడుకు పంపింది. ఈ బృందం కరూర్‌ను పరిశీలింి.. బాధితులతో, ప్రత్యక్ష సాక్షులతో మాట్లాడింది. టీవీకేతో పాటు డీఎంకే ప్రభుత్వం కూడా కరూర్ ఘటనకు బాధ్యత వహించాల్సిందేనని ఆ కమిటీ తేల్చి చెప్పింది. ఈ క్రమంలో ర్యాపీకి అనుమతి ఇవ్వడం, సరైన భద్రత కల్పించకపోవడం లాంటి అంశాలను ప్రధానంగా ప్రస్తావించింది. ఇటు కాంగ్రెస్.. డీఎంకేతో పాత్రలో కారణంగా తలపై వైఖరి అవసంభిస్తోంది. అందుకే ఘటనపై అధికార, టీవీకే పార్టీల్లో ఎవరినీ నిందించడం లేదు. కేవలం

సానుభూతి ప్రకటన, స్వప్రపంచారం అందజేత లాంటివి మాత్రమే చేసింది. దీంతో ద్రవిడ పార్టీల దామినేషన్‌ను తట్టుకుని ఓటు బ్యాంకు పెంచుకునే ప్రయత్నాలు చేస్తోందా? అనే అనుమానాలకు తావిస్తోంది. అయితే.. బీజేపీ, కాంగ్రెసులు చేస్తున్న ఈ ప్రయత్నాలు విజయ్‌కు ఉన్న భారీ ఫ్యాన్ బేస్‌ను ఆకర్షించే ప్రయత్నంగానే కనిపిస్తోందని అక్కడి రాజకీయ విశ్లేషకులు భావిస్తున్నారు.

సమీకరణం.. మారేనా?

వచ్చే ఏడాది జరగబోయే అసెంబ్లీ ఎన్నికలకు ఒంటరిగానే టీవీకే వెళ్తుందని.. సింహం సింహమేనని, సింగిల్‌గా పోటీకి వెళ్తుందని.. డీఎంకే తమ రాజకీయ ప్రత్యర్థి అని, బీజేపీ సైద్ధాంతిక విరోధి అని.. తాను ఏ కూటమిలో భాగం కాదని, అయితే అధికార ఏర్పాటులో కలిసి వచ్చే పార్టీలకు భాగం ఇస్తానని విజయ్ ఇదివరకు ప్రకటించారు. అయితే కరూర్ ఘటన నేపథ్యంలో.. ఆ నిర్ణయం మారే అవకాశం లేకపోలేదు!. ఇప్పటికే విజయ్ తొక్కినలాట ఘటనలో తనకు మద్దతు తెలిపిన జాతీయ నాయకులకు ధన్యవాదాలు తెలిపారు. ఈ పరిస్థితుల్లో కాంగ్రెస్ సంగతేమోగానీ.. బీజేపీంఅన్నా డీఎంకే మాత్రం ఎలాగైనా విజయ్‌ను తమ వైపు తిప్పుకునే ప్రయత్నాలు ముమ్మరం చేయొచ్చని, డీఎంకే వ్యతిరేకతను దృష్టిలో ఉంచుకుని టీవీకే అధినేత కూడా అందుకు ఓకే చెప్పినా ఆశ్చర్యపోనక్కర్లేదని రాజకీయ విశ్లేషకులు అంచనా వేస్తున్నారు. అదే జరిగితే మాత్రం విజయ్‌ను నమ్ముకుని ఎన్నియే కూటమి నుంచి బయటకు వచ్చిన చిన్న పార్టీలకు పెద్ద షాక్ అని చెబొచ్చు.

నవంబరు 23న.. భారత్‌కు నీరవ్‌మోదీ అప్పగింత?

ఇంటర్వ్యూ డెస్క్: పంజాబ్ నేషనల్ బ్యాంక్‌ను రూ.వేల కోట్ల మేర మోసగించి యూకే పారిపోయిన షజ్రాల వ్యాపారి నీరవ్ మోదీ అప్పగింత వ్యవహారం ఓ కాలిక్కి వచ్చినట్లు తెలుస్తోంది. అతడిని భారత్‌కు అప్పగించేందుకు మార్గం సుగమమైనట్లు సమాచారం. నవంబరు 23న నీరవ్‌ను భారత అధికారులకు అప్పగించే అవకాశాలున్నట్లు ఆంగ్ల మీడియా కథనాలు వెల్లడించాయి. అప్పగింత ప్రక్రియకు సంబంధించి భారత ప్రభుత్వం బ్రిటిష్ అధికారులకు తాజాగా హామీపత్రం అందజేసింది. నీరవ్‌ను భారత్‌కు తీసుకొచ్చాక కేవలం మోసం, మనీలాండరింగ్ కేసుల్లో మాత్రమే విచారిస్తామని, ఇతర షెజ్మీల కస్టడీకి ఇవ్వబోమని అందులో పేర్కొన్నట్లు సమాచారం. సీబీఐ, ఈడీ, సీరియస్ ప్రాడ్ ఇన్వెస్టిగేషన్ ఆఫీస్, కస్టమ్స్, ఆదాయపు పన్ను విభాగం సంయుక్తంగా ఈ హామీ పత్రాన్ని అందజేసినట్లు సదరు కథనాలు వెల్లడించాయి. అంతేగాక, భారత్‌కు అప్పగించిన తర్వాత నీరవ్ మోదీని ముంబయిలోని ఆర్థర్ రోడ్ జైల్లో ఉంచనున్నట్లు అందుకు పేర్కొన్నారు. అతడికి హై ప్రొఫైల్ ఖైదీలకు అందించే సౌకర్యాలు కల్పిస్తామని వెల్లడించినట్లు సమాచారం. తన అప్పగింత ప్రక్రియను నవార్ చేస్తూ ఇటీవల నీరవ్ మోదీ మరోసారి కోర్టును ఆశ్రయించిన సంగతి తెలిసిందే. తనను భారత్‌కు అప్పగిస్తే దేశంలోని బహుళ విచారణ సంస్థలు దర్యాప్తు పేరుతో చిత్రహింసలకు గురిచేస్తాయని అతడు తన పిటిషన్‌లో పేర్కొన్నాడు. ఈ కేసు మొత్తాన్ని తిరిగి ప్రారంభించాలని ఆభ్యర్థించాడు. ఈ పిటిషన్‌ను లండన్ కోర్టు అంగీక



రించింది. ఈ క్రమంలోనే భారత దర్యాప్తు సంస్థలు హామీ పత్రాన్ని సమర్పించాయి. దీన్ని పరిగణనలోకి తీసుకున్న న్యాయస్థానం.. నవంబరు 23న తదుపరి విచారణ సమయంలో అతడిని భారత్‌కు అప్పగించే అవకాశాలున్నట్లు సదరు కథనాలు పేర్కొన్నాయి. తప్పుడు ఎల్‌ఓయూలతో పీఎన్‌బీని నీరవ్ మోదీ మోసగించిన వైనం 2018 జనవరిలో వెలుగుచూసింది. దీంతో ఈ కుంభకోణంపై ఈడీ, సీబీఐ దర్యాప్తు ప్రారంభించాయి. అయితే, అప్పటికే అతడు దేశం విడిచి పారిపోయాడు. ఈడీ అతడిని పరార్‌ైన ఆర్థిక నేరగాడిగా

ప్రకటించింది. నీరవ్ తమ దేశంలోనే నివసిస్తున్నాడని 2018 డిసెంబరులో బ్రిటన్ ప్రభుత్వం భారత్‌కు తెలియజేసింది. అతడిని అప్పగించాలని భారత్ విజ్ఞప్తి చేసింది. 2019 మార్చిలో నీరవ్‌ను అక్కడి పోలీసులు అరెస్ట్ చేసి జైలుకు తరలించారు. అతడిని భారత్‌కు అప్పగించడానికి 2021లో అప్పటి బ్రిటన్ హోం మంత్రి ప్రీతి పటేల్ ఉత్తర్వులు జారీ చేశారు. వీటిని నవార్ చేస్తూ అతడు లండన్ హైకోర్టులో ఆప్షిల్ చేసుకున్నప్పటికీ కోర్టు తిరస్కరించింది. బెయిల్ కోసం దరఖాస్తు చేసినా అన్నిసార్లు భంగపాటుకు గురయ్యాడు.



ట్రీపుల్ ఆర్ ఉత్తర భాగం అలైన్‌మెంట్ మారదు..

త్వరలోనే టెండర్లు

చిట్టాల : ట్రీపుల్ ఆర్ ఉత్తర భాగం అలైన్‌మెంట్ మారదని, రెండు నెలల్లో రీజినల్ రింగ్ రోడ్డు ఉత్తర భాగం టెండర్ ప్రక్రియ ప్రారంభం కానుందని రాష్ట్ర రోడ్డు భవనాలు, సినిమాటోగ్రఫీ శాఖ మంత్రి కోమటిరెడ్డి వెంకట్ రెడ్డి తెలిపారు. డిసెంబర్ లోపు టెండర్లు పూర్తి చేసి జనవరిలో పనులు ప్రారంభించేలా చర్యలు చేపట్టినట్లు చెప్పారు. శనివారం చిట్టాలలో మంత్రి మీడియాతో మాట్లాడారు. 2017- 18లో ప్రధాని మోదీ ఉత్తర భాగం రీజినల్ రింగ్ రోడ్డుకు అంగీకరించినట్లు తెలిపారు. తాను మంత్రిగా అయిన కొత్తలో 6 శాతం భూసేకరణ మాత్రమే అయితే రైతులను ఒప్పించి ఇప్పుడు 98 శాతం పైగా పూర్తి చేసినట్లు వెల్లడించారు. 4 లేన్ల ట్రీపుల్ ఆర్ 2035 నాటికి ట్రాఫిక్ రద్దీ పెరుగుతుందని, భవిష్యత్ అవసరాల దృష్ట్యా 6 లేన్లుగా మార్పుకున్నట్లు తెలిపారు. సంగారెడ్డి నుండి నర్సాపూర్, తూప్రాన్, గజ్వల్, జగదేవపూర్ వయా భువనగిరి, చౌటప్పల్ వరకు 161.518 కిలో మీటర్ల నార్ వార్డ్ ఉండనుందన్నారు. భూసేకరణ కోసం రూ.6 వేల కోట్లు ఖర్చు అవుతుందగా కేంద్రం, రాష్ట్రం చెరో సగం వాటా ఇస్తున్నామని తెలిపారు. రాష్ట్ర ప్రభుత్వ వాటా రూ.3 వేల కోట్లు హాట్క్యే రుణం తెచ్చామన్నారు. ఇప్పటికే పలుమార్లు కేంద్రమంత్రి నితిన్ గడ్కరీని కలిశామని, ఇటీవల ముఖ్యమంత్రి రేవంత్ రెడ్డి, తాను కేంద్ర ప్రభుత్వ అధికారులతో సమావేశమై పనులు వేగవంతం చేసేలా మాట్లాడినట్లు చెప్పారు. ఉత్తర భాగం అలైన్‌మెంట్‌లో ఎలాంటి మార్పు ఉండదని, జనవరిలో పనులు ప్రారంభిస్తామని ఈ సందర్భంగా మంత్రి స్పష్టం చేశారు. అందుకు కేంద్రం సహకరించాలని కోరారు.

ట్రీపుల్ ఆర్ దక్షిణ భాగం విషయంలో ఆందోళన వద్దు

రీజినల్ రింగ్ రోడ్డు దక్షిణ భాగం విషయంలో బాధిత రైతులు అసవసర ఆందోళన చెందద్దన్నారు. ముఖ్యమంత్రి రేవంత్ రెడ్డి, ఆర్ అండ్ బి మినిస్టర్ అయిన తాను రైతుల అంగీకారంతోనే ముందుకు పోతామని భరోసా ఇచ్చారు. తాను రైతు బిడ్డనేనని..రైతుకు అన్యాయం జరిగితే ఊరుకుంటానా? త్వరలోనే ముఖ్యమంత్రితో మాట్లాడి మంత్రిల కమిటీ నేస్తామని తనను కలిసిన రైతులకు ఆయన హామీ ఇచ్చారు. అయితే ఇటీవల పత్రికల్లో, సోషల్ మీడియాలో రీజినల్ రింగ్ రోడ్డు విషయంలో అసత్య



ప్రచారం చేస్తున్నారని రైతులెవరూ ఆందోళన చెందాల్సిన అక్కర్లేదన్నారు. రీజినల్ రింగ్ రోడ్డు భూసేకరణ, నిర్మాణం కోసం రూ.45 వేల కోట్ల వరకు ఖర్చు అవుతుందన్నారు. పలువురు అబద్ధపు ప్రచారాలతో రైతులను గందరగోళానికి గురిచేస్తున్నారని, వాళ్ల ట్రాప్ లో పడ్డాడని రైతులను కోరారు. **ఫిబ్రవరిలో హైదరాబాద్- విజయవాడ హైవే 8 లేన్ల నిర్మాణ పనులు**

కేంద్ర మంత్రి నితిన్ గడ్కరీ వ్యక్తిగతంగా తనను ఇష్టపడే వ్యక్తి అని తన పేరు తెప్పి గొర్రెల్ని %-%% భద్రాచలం హైవే, ఎల్వీనగర్ %-%% మల్కాపురం రోడ్డు జీఓ ఇచ్చారని గుర్తు చేశారు. హైదరాబాద్ %-%% విజయవాడ హైవే 8 లేన్ల నిర్మాణ పనులు వచ్చే ఫిబ్రవరిలో ప్రారంభం కానున్నట్లు మంత్రి స్పష్టం చేశారు. రీజినల్ రింగ్ రోడ్డు విషయంలో ఎవరూ ఆందోళన చెందాల్సిన అక్కర్లేదని, రైతులు ధైర్యంగా ఉండాలని భరోసా కల్పించారు. అలైన్‌మెంట్ విషయంలో పెద్ద వాళ్లకు ఒక న్యాయం, పేదవాళ్లకు మరొక న్యాయం ఉండదని, అందులో ఎలాంటి అసమానం అవసరం లేదని తేల్చి చెప్పారు. “సల్లగొండ బిడ్డా..ఈ గడ్డకు అన్యాయం జరిగితే ఊరుకోను” అని మంత్రి కోమటిరెడ్డి

పునరుద్ఘాటించారు. **ట్రీపుల్ ఆర్ దక్షిణ భాగం డిపీఆర్ మాత్రమే అయింది**

చిట్టాల మండలం పెద్ద కావర్లి శివారులోని హోటల్‌లో ట్రీపుల్ ఆర్ రైతులతో మంత్రి మాట్లాడుతూ.. ట్రిబుల్ ఆర్ సౌత్ పోర్ట్ కి డిపీఆర్ మాత్రమే అయిందని, ఎలాంటి అలైన్‌మెంట్ జరగలేదని స్పష్టం చేశారు. అలైన్‌మెంట్ అయినట్లు, రైతుల భూములు పోతున్నట్లు వివిధ పత్రికల్లో, సోషల్ మీడియాలో వచ్చినా అపోహలను ఎవరూ సమ్యేదన్నారు. డిసెంబర్‌లో అలైన్‌మెంట్ అయిన తర్వాత సీఎంతో మాట్లాడి, మంత్రిలతో చర్చించి రైతులకు న్యాయం చేస్తానని తెలిపారు. ఆయా గ్రామాల్లో భూములు కోల్పోతున్న రైతులతో గ్రామ సభలు ఏర్పాటు చేసి రైతుల నిర్ణయాలు తీసుకుని వారిని ఒప్పించి పనులు ప్రారంభిస్తామని చెప్పారు. అలైన్‌మెంట్ ప్రకారం రోడ్డు వసల్లో పెద్ద పెద్ద కంపెనీలు వచ్చినా, రాజకీయ నాయకుల భూములు వచ్చినా ఎలాంటి మార్పులు ఉండవన్నారు. దివిడి కంపెనీ కోసం అలైన్‌మెంట్ మారుస్తున్నట్లు పత్రికలలో వచ్చిన వార్తలను నమ్మి రైతులు ఇబ్బందులు పడ్డాడని మంత్రి పేర్కొన్నారు.

ఇక ఉద్యోగాలే.. ఉద్యోగాలు

-మొదటిపేజీ తరువాయి

క్యాలెండర్ ప్రకటిస్తే నిరుద్యోగులకు మేలు జరుగుతుందని ప్రభుత్వం ఆలోచిస్తోంది. ఇప్పుడు నోటిఫికేషన్ క్యాలెండర్ విడుదల చేస్తే ఎలాంటి న్యాయపరమైన చిక్కులు ఉండబోవని ఖాళీలు కూడా భారీగా ఉంటాయని చూస్తోంది. దాదాపు 30వేలకుపైగా ఖాళీలతో క్యాలెండర్ విడుదల అయ్యే ఛాన్స్ ఉందని అధికారులు చెబుతున్నారు. ఇందులో ఇరవై వేలకుపైగా ఉద్యోగాలకు ఆర్థిక శాఖ అనుమతి కూడా లభించినట్లు తెలుస్తోంది. మిగతా వాటికి అనుమతి వచ్చిన వెంటనే వాటితో క్యాలెండర్ విడుదలకానుంది.తెలంగాణలో అధికారంలోకి వచ్చిన కాంగ్రెస్ ప్రభుత్వం ఇప్పటికే అరవై వేలకుపైగా ఉద్యోగాల్లో భర్తీ చేసింది. ఇందులో ఉపాధ్యాయ, పోలీస్, వైద్య, విద్యుత్ శాఖలో ఉద్యోగాలు ఉన్నాయి. టీజీపీఎస్సీ ద్వారా కూడా నియామకాలు జరిపింది. ఇందులో గ్రూప్ -3 మినహా మిగతా ఉద్యోగాల భర్తీ ప్రక్రియ పూర్తి అయ్యింది. వాటిని కూడా త్వరలోనే పూర్తి చేయాలని తెలంగాణ స్టేట్ పబ్లిక్ సర్వీస్ కమిషన్ కనరత్తు చేస్తోంది. గ్రూప్-1, గ్రూప్-2 నియామక ప్రక్రియ పూర్తి అయిన

తర్వాత దీన్ని చేపట్టనుంది. ఈ మూడు పరీక్షలను కామన్‌గా చాలా మంది అభ్యర్థులు రాసి ఉంటారు. అన్నింటిలో ఉత్తీర్ణత సాధించి ఉంటారు. అందుకే ముందు గ్రూప్-1, తర్వాత గ్రూప్ -2, అనంతరం గ్రూప్-3 నియామకాలు చేపడితే అభ్యర్థులు స్థాయి రీత్యా పోస్టులు ఎంపిక చేసుకుంటారు. అలా చేయకుంటే గ్రూప్-3 ఉద్యోగంలో జాయిన్ అయిన వ్యక్తికి గ్రూప్-1 వస్తే ఆ ఉద్యోగాన్ని పదిలేస్తాడు. దీని వల్ల ఆ పోస్టు ఖాళీ అవుతుంది. అలా కాకుండా ముందే గ్రూప్-1 భర్తీ ప్రక్రియ చేపడితే అందులో ఉద్యోగాలు రాని వ్యక్తి గ్రూప్-2 లేదా గ్రూప్-3 వచ్చి ఉంటే అందులో జాయిన్ అవుతారు. సుదీర్ఘ కాలం వెండింగ్‌లో ఉన్న ఖాళీల భర్తీ ప్రక్రియ ఇప్పటికే ముగిసింది. ఇప్పుడు కొత్తగా ఏర్పడ్డ ఖాళీలను సేకరిస్తున్నారు. ఆయా శాఖల నుంచి వివరాలు తీసుకుంటున్నారు. వాటి ఆధారంగా ఆర్థిక శాఖ అనుమతులు పొందేందుకు కనరత్తు జరుగుతోంది. ఇప్పటికే 20 వేల ఉద్యోగాలకు ఆర్థిక శాఖ అనుమతి ఉంది. మరికొన్ని పోస్టులకు కూడా అనుమతి పొందిన తర్వాత అన్నింటిని క్యాలెండర్‌లో యాదీ చేస్తారు. ఎప్పుడు ఏ నెలలో ఏ

ఉద్యోగాలు భర్తీ చేయనున్నారో ఎన్ని రోజుల్లో నియామక ప్రక్రియ పూర్తి అవుతుందో ఆ క్యాలెండర్‌లో వివరంగా చెబుతారు. దీంతో నిరుద్యోగులు ప్రివరేషన్ సులభమవుతుంది. ప్రభుత్వంలో ఉన్న ఖాళీలు, క్యాలెండర్‌లో పెట్టాల్సిన పోస్టులపై ప్రత్యేక కమిటీ కనరత్తు చేస్తోంది. ప్రక్రియను వీలైన త్వరగా పూర్తి చేసేందుకు ప్రయత్నిస్తోంది. వివిధ కారణాలతో కొందరు ఉద్యోగాల్లో చేరకపోవడంతో ఆ పోస్టులు బ్యాక్‌లాగ్‌లో పడ్డాయి. అలాంటి ఉద్యోగాలు నాలుగు వేల వరకు ఉన్నాయి. ఇందులో గురుకుల నియామక బోర్డు పరిధిలోనే సగం ఉన్నాయి. ఇవి కాకుండా టీజీపీఎస్సీ ద్వారా చేపట్టిన నియామకాల్లో కూడా వంద వరకు బ్యాక్‌లాగ్ పోస్టులు ఉన్నాయి. ఇవి కాకుండా ఇప్పటికే వివిధ విభాగాల్లో ఖాళీలు గుర్తించారు. ఆర్టీసీ, మెడికల్ విభాగాల్లో పదివేలు, 12వేలకుపైగా పోలీసు శాఖలో ఉద్యోగాలు ఖాళీలు ఉన్నాయి. అన్నింటికి ఆర్థిక శాఖ అనుమతి ఇస్తే త్వరలోనే నిరుద్యోగులకు ప్రభుత్వం గుడ్ న్యూస్ చెప్పనుందని అధికారులు చెబుతున్నారు.

రేవంత్‌పై ప్రశాంత్ కిషోర్ అక్కసు ఎందుకు

హైదరాబాద్ : తెలంగాణ ముఖ్యమంత్రి రేవంత్ రెడ్డి పై కేసీఆర్ ఆగ్రహం వ్యక్తం చేస్తే ఒక అర్థం ఉంది. కేటీఆర్ విమర్శలు చేస్తే దానికో పరమార్థం ఉంది. హరీష్ రావు ఆరోపణలు చేస్తే దాని వెనుక ఒక కారణం ఉంది. కానీ రేవంత్ మీద ప్రశాంత్ కిషోర్ ఆరోపణలు చేయడం.. తీవ్రస్థాయిలో మండిపడడం.. అన్నిటికంటే మించి ఓడిస్తానని శపథాలు చేయడం నిజంగా తెలంగాణ, బీహార్ రాజకీయాల లో సంచలనం సృష్టిస్తున్నాయి.బీహార్ లో త్వరలో ఎన్నికలు జరగబోతున్నాయి. ఈ నేపథ్యంలో బీహార్ రాష్ట్రానికి చెందిన ప్రశాంత్ కిషోర్ జన్ సూరజ్ అనే పార్టీని ఏర్పాటు చేశారు. ఆ పార్టీ బీహార్ ఆసెంబ్లీ ఎన్నికల్లో పోటీ చేస్తోంది. ఈ నేపథ్యంలో ప్రశాంత్ కిషోర్ తనకు మాత్రమే సాధ్యమైన రాజకీయ పూర్వాలను అమలు చేస్తున్నారు. యూట్యూబ్ ఛానల్స్ కు ఇంటర్వ్యూలు ఇస్తున్నారు. దీనికి తోడు జాతీయ న్యూస్ చానల్స్ లో ముఖాముఖిలో పాల్గొంటున్నారు. తాజాగా ఓ జాతీయ న్యూస్ ఛానల్ నిర్వహించిన ముఖాముఖిలో ప్రశాంత్ కిషోర్ పాల్గొన్నారు. ఈ సందర్భంగా పలు విషయాలపై ఆయన మాట్లాడారు.బీహార్ రాష్ట్రంలో త్వరలో ఎన్నికలు జరగబోతున్నాయి. ఎన్నికల్లో జన్ సూరజ్ పార్టీ పోటీ చేస్తోంది. మేము ఈ ఎన్నికల్లో కీలకపాత్ర పోషించబోతున్నాం. అధికార పార్టీ మీద.. ప్రతిపక్ష పార్టీ మీద బీహార్ ప్రజలు తీవ్ర ఆగ్రహంతో ఉన్నారు. అటువంటి వారికి మా పార్టీ ఒక ప్రత్యామ్నాయంగా ఉంది. కచ్చితంగా ప్రజల సమస్యలు పరిష్కరిస్తాం. బీహార్ రాష్ట్రంపై ఉన్న వలస



అనే ముద్రను చెరిపి వేస్తాం. మా వంతు అభివృద్ధిని చేసి చూపిస్తామని” ప్రశాంత్ కిషోర్ వ్యాఖ్యానించారు.ఇంటర్వ్యూ మధ్యలో తెలంగాణ ముఖ్యమంత్రి రేవంత్ ప్రస్తావన వచ్చినప్పుడు ప్రశాంత్ కిషోర్ తీవ్ర ఆగ్రహం వ్యక్తం చేశారు.” బీహార్ ప్రజలను రేవంత్ కించపరిచి మాట్లాడారు. తెలంగాణ డిఎన్ఏ, బీహార్ రాష్ట్ర డిఎన్ఏ గురించి చాలా దారుణమైన వ్యాఖ్యలు చేశారు. అటువంటి వ్యక్తిని కచ్చితంగా ఓడించాలి. ఆయనను ఓడించడానికి నేను కచ్చితంగా తెలంగాణ వెళ్తాను. ఈ విషయంలో రాహుల్ గాంధీ అడ్డుపడినా ఒప్పుకోను. చివరికి సరేంద్ర మోడీ చెప్పినప్పటికీ వెనుకాడను. బీహార్

ప్రజల అస్తిత్వాన్ని దెబ్బ కొట్టే విధంగా మాట్లాడిన రేవంత్ రెడ్డి పై ఖచ్చితంగా ప్రతీకారం తీర్చుకుంటానని” ప్రశాంత్ కిషోర్ పేర్కొన్నారు. ప్రశాంత్ కిషోర్ మాట్లాడిన మాటలకు సంబంధించిన వీడియోలను గులాబీ అనుకూల సోషల్ మీడియా గ్రూపులు వివరీతంగా సర్దులేటి చేస్తున్నాయి. గతంలో ప్రశాంత్ కిషోర్ గులాబీ పార్టీకి పనిచేశారు. ఆ సమయంలో ఆయన ఇచ్చిన సలహాలను గులాబీ పార్టీ పట్టించుకోలేదు. పైగా మల్లన్న సాగర్, ఇతర ప్రాజెక్టులను ప్రశాంత్ కిషోర్ సందర్శించడం అప్పుట్లో చర్చకు దారి తీసింది.

ఎన్నికలపై పిటిషన్

-మొదటిపేజీ తరువాయి

బిల్లుకు అసెంబ్లీలో ఆమోదం తెలిపింది. దీనికి అన్ని పార్టీల నేతలు అంగీకారం తెలిపారు. ఆ తర్వాత వీటిని గవర్నర్ ఆమోదం కోసం రాజ్ భవన్‌కు పంపారు. అయితే ఈ బిల్లుకు గవర్నర్ ఇంకా ఆమోదం తెలపలేదు. రిజర్వేషన్ బిల్లుపై ఇప్పటివరకూ ఎలాంటి నిర్ణయం తీసుకోలేదని.. తమ వద్దనే పెండింగ్‌లోనే ఉన్నాయని ఇటీవల రాజ్ భవన్ వర్గాలు ప్రకటించిన విషయం తెలిసిందే. ఈ నేపథ్యంలో బీసీ బిల్లుపై సుప్రీంకోర్టులో పిటిషన్ వేయడం తెలంగాణ సర్కార్ కు షాక్ అనే చెప్పవచ్చు. ఈ పిటిషన్‌పై సుప్రీంకోర్టు ఏ తీర్పు ఇస్తోందో.. అనే దానిపై ఇప్పుడు సర్వత్రా ఉత్కంఠ నెలకొంది.

స్థానిక సంస్థల ఎన్నికలపై బీజేపీ ఫోకస్..

-మొదటిపేజీ తరువాయి

అభ్యర్థుల ఎంపిక బాధ్యత జిల్లా పార్టీ కోర్ కమిటీలకు అప్పగించనున్నారు. అలాగే జూబ్లీహిల్స్ ఉపఎన్నికకు కూడా సమయం దగ్గర వరుతుండటంతో.. అభ్యర్థి ఎంపికపై బీజేపీ కనరత్తు చేస్తోంది. దీని కోసం త్రి మెన్ కమిటీని బీజేపీ ఏర్పాటు చేసింది. ఈ మేరకు జూబ్లీహిల్స్‌లో అభిప్రాయ సేకరణ త్వరితగతిన పూర్తి చేయాలని పార్టీ రాష్ట్ర అధ్యక్షుడు రాంచందర్ రావు కమిటీకి ఆదేశాలు జారీ చేశారు. ఈ కమిటీలో మాజీ ఎమ్మెల్యే ధర్మారావు, మాజీ ఎంపీ రామూలు, అడ్వకేట్ కోమల ఆంజనేయులుకు చోటు దక్కింది. ఈనెల 9వ తేదీన స్థానిక ఎన్నికలకు నోటిఫికేషన్ రానున్న నేపథ్యంలో అభ్యర్థుల ఎంపికపై అన్ని పార్టీలు ఫోకస్ పెట్టాయి.

రాష్ట్ర ప్రభుత్వం తక్షణమే అడ్వకేట్స్ ప్రాటెక్షన్

యాక్ట్‌ను ప్రవేశపెట్టి అమలు చేయాలి

రాష్ట్ర ప్రభుత్వం మరో రూ. 100 కోట్లు విడుదల చేసి, న్యాయవాదులకు సమాసంగా ఇమ్మ్యునిటీ అందించాలి

బిజెపి తెలంగాణ లీగల్ సెల్ డిమాండ్

హైదరాబాద్ : న్యాయవాదులపై జరుగుతున్న హత్యలు, దాడులు, ఇతర భద్రతా సమస్యల పరిష్కారంగా ప్రత్యేక న్యాయవాద రక్షణ చట్టం తీసుకురావాలని కేంద్ర ప్రభుత్వం యోచిస్తోందని బిజెపి లీగల్ సెల్ స్టేట్ కన్వీనర్ గోకుల్ రామారావు తెలిపారు. శనివారం బిజెపి రాష్ట్ర కార్యాలయం లో మీడియా సమావేశం లో బార్ కౌన్సిల్ వాయిస్ చైర్మన్ కుంచ నునీల్ గౌడ్ ,తెలంగాణ రాష్ట్ర బార్ కౌన్సిల్, సుంకరి జర్జన్ గౌడ్, బిజెపి లీగల్ సెల్ జాయింట్ కన్వీనర్,గులారి మల్లేశం గౌడ్ లతో కలిసి మాట్లాడారు.మన దేశంలో దాదాపు 30 లక్షల మంది న్యాయవాదులు ఉన్నారు. వాళ్లకు ప్రధానమంత్రి సరేంద్ర మోడీ నాయత్వంలో, న్యాయవాదులకూ వారి కుటుంబ సభ్యులకూ ప్రోత్సాహకరమైన ఇమ్మ్యునిటీ ప్రణాళిక ప్రారంభించడానికి కేంద్ర ప్రభుత్వం ఆమోదం తెలిపింది. దీంతో న్యాయవాదుల కుటుంబాలకు జేసీఫిట్ జరుగునుందని తెలిపారు.ఇప్పటికే లా కమిషన్ రిపోర్ట్ వంపబడింది, రిపోర్ట్ అందగానే చట్టం పార్లమెంట్ లో ప్రవేశపెట్టనుంది. ఈ కొత్త చట్టం ద్వారా న్యాయవాదుల భద్రత బలోపేతం అవుతుంది. ఇది శుభసూచకమన్నారు. గత 75 సంవత్సరాలలో జరగని విధంగా న్యాయవాదుల డిమాండ్స్, బార్ కౌన్సిల్ ఆఫ్ ఇండియా తరపున స్టేట్ బార్ కౌన్సిల్స్ ద్వారా ప్రతిపాదనలను, దేశవ్యాప్తంగా న్యాయవాదులకు సంబంధించిన సమస్యలను స్పష్టంగా వెల్లడించారన్నారు.బీమా / మెడికల్ ఇమ్మ్యునిటీ త్వరలో అందరికీ లభిస్తుందని కేంద్ర న్యాయశాఖ సహాయ మంత్రి అర్జున్ రామ్ మేహ్వాల్ చెప్పారని ఇది హర్షణీయమన్నారు.దేశంలో న్యాయవాదులపై పెరుగుతున్న దాడులను అరికట్టడానికి అడ్వకేట్స్ ప్రొటెక్షన్ యాక్ట్ అవసరమని రిప్రజెంటేషన్ ఇచ్చామని తెలిపారు.. దీనికి కేంద్ర న్యాయశాఖ సహాయ మంత్రి అర్జున్ రామ్ మేహ్వాల్ లా కమిషన్ రిపోర్ట్ వచ్చిన వెంటనే చట్టం అమల్లోకి వస్తుందని స్పష్టం చేశారన్నారు.ఈ సమావేశం ద్వారా కేంద్ర ప్రభుత్వం న్యాయవాదుల భద్రత, ఆర్థిక సాయం, ప్రొటెక్షన్ చట్టం అంశాలపై స్పష్టమైన నిర్ణయాలు తీసుకోవడానికి ముందడుగు వేసింది. ఇది న్యాయవాదులకు ఎంతో సంతోషకరమైన విషయమన్నారు.అలాగే జూనియర్ న్యాయవాదులకు స్పెషండ్ పై కూడా కేంద్ర ప్రభుత్వానికి విన్నవించామని తెలిపారు.కాన్స్యిట్యూషన్ సెవెంత్ షెడ్యూల్లో ఉన్న చట్టాలు స్టేట్ గవర్నమెంట్ ద్వారా తీసుకురావచ్చు. అయితే, ఆ అవకాశం ఉన్నప్పటికీ ఇప్పటివరకు చట్టదూపం ఇవ్వలేదన్నారు. స్టేట్ గవర్నమెంట్ తక్షణమే అడ్వకేట్స్ ప్రొటెక్షన్ యాక్ట్‌ను ప్రవేశపెట్టి అమలు చేయాలని బార్ కౌన్సిల్ మరియు బిజెపి తరపున డిమాండ్ చేసారు.లా కమిషన్ రిపోర్ట్ అందగానే, కేంద్ర ప్రభుత్వం న్యాయవాదుల కోసం ఆరోగ్య భద్రత, బీమా, డెత్ బెనిఫిట్‌లతో కూడిన ఇన్సూరెన్స్ స్కీమును రూపొందించి, వెంటనే అమలుకు యోచిస్తోంది. కేంద్ర న్యాయశాఖ సహాయ మంత్రి అర్జున్ రామ్ మేహ్వాల్ కూడా ఈ విషయాన్ని చెప్పారు.ఈ స్కీమ్ ద్వారా న్యాయవాదుల కుటుంబ సభ్యులు కూడా మేలు జరుగుతుందన్నారు.ప్రస్తుతం, 50,000 కేస్‌టేబుల్ కేవలం సగానికి మాత్రమే స్టేట్ వెల్ఫేర్ ట్రస్ట్ ఇన్సూరెన్స్ ద్వారా అందుతోంది. మిగతా వారి రిస్క్‌వల్ లేదా కొత్తగా కవర్ చేయడం జరగదంటేదన్నారు.కాబట్టి రాష్ట్ర ప్రభుత్వం మరో రూ. 100 కోట్లు విడుదల చేసి, న్యాయవాదులకు సమాసంగా ఇన్సూరెన్స్ అందించాలి. హైకోర్ట్, డిస్ట్రిక్ట్ కోర్ట్స్, సెంట్రల్ ఆడ్మినిస్ట్రేటివ్ ట్రిబ్యునల్స్‌లోని స్టాండింగ్ కౌన్సిల్స్ తక్షణమే అపాయింట్ చేస్తామని కేంద్ర న్యాయశాఖ సహాయ మంత్రి అర్జున్ రామ్ మేహ్వాల్ హామీ ఇచ్చారని తెలిపారు.ప్రస్తుతం న్యాయవాదుల ఫీజులు తక్కువగా ఉండటం వల్ల సమస్యలు ఉన్నాయి. కొత్త ఫీ ప్రెక్టీసర్‌ను పెంచి, న్యాయవాదులకు సరైన రివార్డింగ్ కల్పిస్తామని మంత్రి స్పష్టంగా తెలిపారన్నారు.డెపార్ట్‌మెంట్ రికవరీ ట్రిబ్యునల్ అప్లికేషన్ తో కొత్తగా ఏర్పాటు అయిన డెప్ట్ రికవరీ ట్రిబ్యునల్‌కు అప్పీలేట్ ట్రిబ్యునల్ కోర్‌కెట్లా కాకుండా, హైదరాబాద్‌లోనే ఏర్పాటు చేస్తారని హామీ ఇచ్చారని తెలిపారు.ప్రస్తుత సౌకర్యాల తక్కువగా ఉండి పార్సొంగ్ ససమస్యలు ఉన్నందున సెంట్రల్ గవర్నమెంట్ భవనాల్లో కూడాగూడకు షిఫ్ట్ చేస్తారని అర్జున్ రామ్ మేహ్వాల్ చెప్పారని తెలిపారు.కంపెనీ అపీలేట్ ట్రిబ్యునల్ చెన్నైలో ఉండటం వల్ల ఇబ్బందులు ఉంటున్నాయి. భవిష్యత్తులో దీనిని హైదరాబాద్‌లో ఏర్పాటు చేసి, న్యాయవాదులు చెన్నైకి వెళ్లకుండా అన్ని కేసులు నిర్వహించగలుగుతారని హామీ ఇచ్చారన్నారు.ఈ హామీలు త్వరగా అమలు చేస్తామని కేంద్ర మంత్రి తెలిపినట్లు ఆయన తెలిపారు. న్యాయవాదులు మరియు వారి కుటుంబ సభ్యులు, అన్ని సౌకర్యాలు, భద్రత మరియు ప్రోత్సాహాలు పొందాలని కోరారు.బీజేపీ లీగల్ సెల్ తరపున ఈ హామీలను అందరికీ తెలియజేస్తున్నాం, న్యాయవాదుల పట్ల కేంద్ర ప్రభుత్వం చేపట్టిన ఈ చర్యలకు న్యాయవాదుల తరపున ధన్యవాదాలు తెలిపారు.

బ్రేకులు ఫియిలయి

కార్లను ఢీకొన్న కంటైనర్

రంగారెడ్డి : బ్రెక్ ఫియిల్ కావడంతో పక్కనే ఉన్న రహదారి రేలింగ్ ను మరో రెండు కార్లను డిక్టోర్ల పక్కనే ఉన్న కంపౌండ్ వాల్ లోకి కంటైనర్ దూసుకెళ్లింది. ఈ సంఘటన రంగారెడ్డి జిల్లా శంషాబాద్ మున్సిపాలిటీ పరిధిలోని దిశ సంఘటనా స్థలంలో చోటు చేసుకుంది. ఘటనా స్థలంలో హోటల్స్ ఉండడంతో జనాల రాకపోకలు భోససాగుతాయి. అయితే, కంటైనర్ ఆగిపోవడంలో పెను ప్రమాదం తప్పింది. గచ్చిబౌలి వెళ్ళేందు బస్సు కోసం అక్కడే వేచిమాస్తున్న జనాలు ఒక్కసారిగా ఉలిక్కి పడ్డారు. ప్రమాదానికి కారకుడైన కంటైనర్ డ్రైవర్ ను పోలీసులు అదుపులోకి తీసుకున్నారు. మద్యం సేవించి కంటెినర్ నడుపుతున్నాడా? లేదంటే బ్రెక్ ఫేల్యూర్ కావడంతో ప్రమాదం జరిగిందా? అనే కోణంలో దర్యాప్తు చేపట్టారు.

కన్నతల్లిని కడతెల్లిన కొడుకు

రంగారెడ్డి : సుత్రేతో తలపై మోది కన్నతల్లిని కొడుకే హతమార్చిన ఘటన రంగారెడ్డి జిల్లా మంచాల మండలం ఆరుట్ల గ్రామంలో జరిగింది. మద్యంమత్తులో త్రీశాంత్(32) కన్న తల్లి బల్లమ్మ ను కడతెల్లారు. సుత్రేతో తలపై మోది,పదునైనా సీకుతో మెడలో పొడిచి చంపాడు. రక్తపు మడుగులో పడిఉన్న మానుపాటి బల్లమ్మ (50)ను హాస్పిటల్ కి తరలిస్తుండగా మార్గవ్యధలో మృతి చెందింది. మద్యానికి బానిసై తరుచు తల్లిని దబ్బులు ఇవ్వాలని వేదింపులు ఈ క్రమంలోనే తల్లిపై దాడి జరిపారు. ఈ మేరకు పోలీసులు కేసు నమోదు చేసి దర్యాప్తు చేస్తున్నారు.



స్థానిక సంస్థల ఎన్నికల్లో సత్తా చాటుతాం

ఏఐఎంఐఎం పట్టణ అధ్యక్షులు నజీర్ హైమద్


వాస్తవ నేస్తం,ఆదిలాబాద్: జరగబోయే స్థానిక సంస్థల ఎన్నికల్లో సత్తా చాటుతామనీ ఆదిలాబాద్ ఏఐఎంఐఎం పట్టణ అధ్యక్షులు నజీర్ హైమద్ అన్నాయి. శనివారం జిల్లా ఎంఐఎం నాయకులు దారు సలాం లో ఆదిలాబాద్ ఏఐఎంఐఎం ఇంచార్జ్ జాఫర్ హుస్సేన్ నిర్వహించిన సమావేశంలో వారు పాల్గొన్నారు. జరగనున్న స్థానిక సంస్థల ఎన్నికల్లో ఆదిలాబాద్ జిల్లాలోని వివిధ మండలాలలో ఎంఐఎం పార్టీ నుండి అభ్యర్థులను బరిలో దింపడం కోసం వారు చర్చించారు. జిల్లాలోని ఉట్యూర్, ఇచ్ఛాద్ మండలాలలో ఎంఐఎం పార్టీ నుండి జడ్పీటీసీ అభ్యర్థులను బరిలో దింపడం కోసం చర్చించినట్లు వారు తెలిపారు. దీంతోపాటు మరికొన్ని మండలాలలో ఎంపీటీసీ అభ్యర్థులను సైతం ఎంఐఎం పార్టీ నుండి బరిలో దింపనున్నట్లు తెలుస్తోంది. ఈ కార్యక్రమంలో ఏఐఎంఐఎం పార్టీ నిర్మల్



జిల్లా నాయకులు జబీర్ అహ్మద్, ఆదిలాబాద్ ఏఐఎంఐఎం నాయకులు , రోహిత్, ఇచ్ఛాద్ మండల అధ్యక్షులు జావీద్ , గుడిహత్తూర్ మండల అధ్యక్షులు అర్షద్, నాయకులు సోఫియన్ , అరీఫ్, తదితరులు పాల్గొన్నారు.

టిమ్మ పాలిటిక్స్ బీఆర్ఎస్ వర్కెస్ కాంగ్రెస్

హైదరాబాద్ : ఆరోగ్య రంగంలో తెలంగాణను నిర్దిష్టం చేశారని ప్రభుత్వంపై హరిష్ రావు విరుచుకుపడ్డారు. ఎట్టిన గర్లో టిమ్మి ఆస్పత్రి నిర్మాణాన్ని హరిష్ రావు పరిశీలించారు. వరంగల్ హెల్త్ సిటీ, టిమ్మి ఆసుపత్రుల పనులు యుద్ధ ప్రాతిపదికన పూర్తి చేయాలని .. కేసీఆర్ హయాంలో ప్రారంభమైన నిర్మాణం ఇంకా సాగుతోందన్నారు. లేదంటే ప్రజల నుంచి తిరుగుబాటు తప్పదని రేవంత్ రెడ్డిని హెచ్చరించారు. సందేళ్ల ముందు చూపు కేసీఆర్ ది అయితే, మంద బుద్ధి కాంగ్రెస్ పార్టీదన్నారు. రెండేళ్లుగా టిమ్మి ఆసుపత్రులను పదావు పెట్టారని.. కేసీఆర్ మీద కక్షతో ఆసుపత్రులపై పగ పెంచుకోవడం దారుణమన్నారు. కరోనా తర్వాత వందేళ్ల ముందు చూపుతో హైదరాబాద్ చుట్టూ నలువైపులా నాలుగు టిమ్మి ఆసుపత్రులు నిర్మించాలని కేసీఆర్ తలపెట్టారని.. టిమ్మి లతో పాటు, నిమ్మి రెండు వేల పడకల ఆసుపత్రి నిర్మించాలని శంకుస్థాపన చేశారన్నారు. గతంలో అనేక ప్రభుత్వాలు పని చేసినా నిజాం కాంలో కట్టిన గాంధీ, ఉస్మానియా, కింగ్ కోరి ఆసుపత్రులే ఉన్నాయని.. అందుకే పనులు ప్రారంభించిన కేసీఆర్ దాదాపుగా పూర్తి చేశారన్నారు. కానీ కాంగ్రెస్ ప్రభుత్వం అధికారంలోకి వచ్చాక పనులు ముందుకు పోవడం లేదు.. భూసేకరణ, టెండర్లు, డిజైన్లు పూర్తి చేసింది, నిధులు ఇచ్చింది... సెల్లార్ తో కలుపుకొని 6 అంతస్తుల భవనం ఎట్టి నగర్ టిమ్మి పనులను బిఆర్ఎస్ పూర్తి చేసింది. కానీ అప్పటి నుండి రెండేళ్లలో 5 అంతస్తులు మాత్రమే పూర్తి చేశారని విమర్శించారు. బిఆర్ఎస్ ప్రభుత్వం ఉండి ఉంటే ఆసుపత్రి పనులు ప్రారంభమై, ప్రజలకు సేవలు అందించేదన్నారు. మేము మహిళలకు నియోజకవర్గంలో రంగారెడ్డి జిల్లా మెడికల్ కాలేజీ శాంక్షన్ చేస్తే, జీవో జారీ చేస్తే, దాన్ని రద్దు చేసారు. శంకుస్థాపన చేసిన కాలేజీని రద్దు చేసి, టిమ్మి ఎట్టి నగర్ లో విలీనం చేశారన్నారు. వరంగల్ హెల్త్ సిటీ, హైదరాబాద్ టిమ్మి ఆసుపత్రులను యుద్ధ ప్రాతిపదికన పూర్తి చేయాలని హరిష్ రావు డిమాండ్ చేశారు. బస్టి దమాఖానలను ఆపేశారన.?. జూబ్లీహిల్స్ ప్రజలకు ఏం చెబుతారని సీఎం రేవంత్ రెడ్డిని హరిష్ రావు ప్రశ్నించారు. కేసీఆర్ కిట్లు, న్యూట్రీషన్ కిట్లు, బతుకమ్మ వీరెలు ఆపేశారు.. కేసీఆర్ ప్రారంభించిన పథకాలను



ఆపడం తప్ప, మీరు చేస్తున్నదేం లేదన్నారు. హరిష్ కు కాంగ్రెస్ కాంటర్ జూబ్లీహిల్స్ ఎన్నికల వచ్చే సరికి హరిష్ రావు కు సమస్యలు గుర్తుకు వచ్చాయని ప్రభుత్వ విప్ ఆది శ్రీనివాస్ విమర్శించారు. నగర ప్రజలను పక్కదారి పట్టించడానికి ఆయన హడావిడి మొదలు పెట్టాడని మండిపడ్డారు. కొత్త పేట టిమ్మి హాస్పిటల్ దగ్గర హరిష్ రావు, బీఆర్ఎస్ ఎమ్మెల్యే లు షో చేశారని.. హాస్పిటల్ నిర్మాణం జరగడం లేదని సన్న్యాయి నొక్కులు నొక్కుతున్నారు.. పదేళ్ల అధికారంలో ఉండి ఎందుకు సూపర్ స్పెషాలిటీ ప్రభుత్వ ఆస్పత్రులను ఎందుకు నిర్మించలేదో హరిష్ రావు సమాధానం చెప్పాలన్నారు. అధికారం పోవడానికి యేడాది ముందు టిమ్మి హాస్పిటల్స్ కు టెండర్లు పిలిచారు.. మా ప్రభుత్వం వచ్చాక ముఖ్యమంత్రి వీటిని నిర్మాణంపైన ప్రత్యేక డ్రస్టి సారించారు.. అన్ని ఆస్పత్రుల నిర్మాణం దాదాపుగా 90 శాతం పూర్తిందన్నారు. సూపర్ స్పెషాలిటీ హాస్పిటల్ హంగులతో పాటు అత్యాధునిక వైద్య పరికరాలు, ఆధునిక ఆపరేషన్ థియేటర్లను నిర్మిస్తున్నామని.. విదేశాల నుంచి వైద్య పరికరాలు రావాల్సి ఉండటం వల్ల ప్రారంభోత్సవానికి కొంత సమయం పట్టే అవకాశం ఉందన్నారు. పేరు కోసం అందరాబాదరా గా ఆస్పత్రులను ప్రారంభించాలనుకోవడం లేదని.. ఉస్మానియా ఆస్పత్రి పరదల్లో మునిగిపోయినా కనీసం పట్టించుకోలేదు... మా ముఖ్యమంత్రి గోషా మహల్ అత్యాధునిక సౌకర్యాలతో ఉస్మానియా ఆస్పత్రి నిర్మాణానికి శంకుస్థాపన చేశారు.. కాంట్రాక్టు సంస్థ ఇప్పటికే నిర్మాణ పనులు మొదలు పెట్టినదని గుర్తు చేశారు. ప్రభుత్వాస్పత్రులను పదేళ్ల పాటు గాలికి పదిలేసి ఇప్పుడు హరిష్ రావు మాకు పాఠాలు చెపుతున్నాడని హరిష్ రావు,కేటీఆర్ ఎన్ని కుప్పి గంతులు వేసినా జూబ్లీహిల్స్ ప్రజలు పట్టించుకోరని ఆది శ్రీనివాస్ అన్నారు.

ఆపరేషన్ కొండాపూర్ 3,600 కోట్ల స్థలాలకు రక్షణ

హైదరాబాద్ : హైదరాబాద్ మహానగరంలో ప్రభుత్వ భూముల ఆక్రమణలు, కబ్జాలకు గురైన భూములను రక్షించే ప్రక్రియను హైద్రా విజయవంతంగా చేస్తోంది. హైద్రా అధికారులు చేపడుతున్న కఠిన చర్యలు మరోసారి చర్చనీయాంశమయ్యాయి. రంగారెడ్డి జిల్లా, శేరిలింగంపల్లి మండలంలోని కొండాపూర్లో ఏకంగా రూ.3,600 కోట్ల విలువైన 36 ఎకరాలను హైద్రా అధికారులు రక్షించారు. ప్రభుత్వ భూమిని కాపాడేందుకు 'హైద్రా' సంస్థ భారీ ఎత్తున కూల్చివేతల ఆపరేషన్ చేపట్టింది. ఈ కూల్చివేతలు కేవలం ప్రభుత్వ ఆస్తిని రక్షించడం మాత్రమే కాకుండా, భూ కబ్జాదారులకు బలమైన పాఠానికగా నిలిచాయి.ఆర్టిపి కార్యాలయం పక్కనే ఉన్న భిక్షపతి నగర్ ఏరియాలో ఆపరేషన్ కొండాపూర్ హైద్రా చేపట్టింది. సర్వే నంబర్ 59లో ఉన్న ఈ 36 ఎకరాల ప్రభుత్వ స్థలంలో కొంతమంది వ్యక్తులు ఆక్రమించారు. తాత్కాలిక నిర్మాణాలు చేపట్టారు. వ్యాపార కార్యకలాపాలూ చేపట్టారు. దీనిపై హైద్రాకు అనేక ఫిర్యాదులు వచ్చారు. ఈ ఫిర్యాదులతో కదలిిన అధికారులు చర్యలకు ఉపక్రమించారు. పక్కనుండిగా ఆక్రమణలు తొలగించారు.

దీనిపై హైకోర్టులో కేసు నడుస్తోంది. అయితే ఈ విచారణలో భాగంగా ఆక్రమణలు తొలగించాలని అధికారులను హైకోర్టు ఆదేశించింది. హైకోర్టు ఆదేశాల మేరకు హైద్రా సిబ్బంది ఈ ఆక్రమణల తొలగింపును అత్యంత పక్కనుండిగా చేపట్టారు. ఎలాంటి అవాంఛనీయ ఫుటనలు జరగకుండా ఉండేందుకు, ఆ ప్రాంతంలో భారీ పోలీసు బందోబస్తు ఏర్పాటు చేశారుపూర్తి బందోబస్తుతో ఆపరేషన్ చేపట్టిన అధికారులు ఆ ప్రాంతంలోకి ఎవరినీ అనుమతించలేదు. దాదాపు రెండు కిలోమీటర్ల పరిధిలో కారిడార్లు ఏర్పాటు చేశారు. స్థానికులకు ఇబ్బంది లేకుండా చర్యలు తీసుకున్నారు. తాత్కాలికంగా ఏర్పాటు చేసిన షెడ్లను తొలగించారు. అది ప్రభుత్వ భూమి అని చెప్పే బోర్డులు ఏర్పాటు చేశారు. చుట్టూ కంచెను ఏర్పాటు చేశారు.

రూ. 3,600 కోట్ల విలువైన భూమి కబ్జా వెనుక అంతర్యం

కొండాపూర్ ప్రాంతం హైదరాబాద్ నగరంలో అత్యంత వేగంగా అభివృద్ధి చెందుతున్న అత్యంత విలువైన స్థలాన్ని మార్కెట్లో ఒకటి. అధికారులు తెలిపిన వివరాల ప్రకారం,

సర్వే నంబర్ 59లోని ఈ 36 ఎకరాల ప్రభుత్వ భూమి విలువ దాదాపు రూ. 3,600 కోట్లు ఉంటుందని అంచనా. హైద్రా చేపట్టిన ఈ ఆక్రమణల తొలగింపులో మరో కొండా వెలుగు చూసింది. తమ భూములు గత 60 ఏళ్లుగా తమ అధీనంలోనే ఉన్నాయని కొంతమంది రైతులు చెబుతున్నారు. భూమిని ఆక్రమించుకున్న కొందరు వ్యక్తులు, వ్యాపారం చేసుకుంటున్న వారు, తాత్కాలిక షెడ్లు వేసుకున్న వారు కాకుండా, ఈ భూమిపై తమకు హక్కు ఉందని రైతులు చెబుతున్నారు. అధికారులు హైకోర్టు తీర్పు మేరకు చర్యలు చేపట్టినప్పటికీ, రైతుల 60 ఏళ్ల అధీనంపై ఉన్న వాదన చట్టపరమైన సవాళ్లకు దారి తీసే అవకాశం ఉంది. అయితే, ఈ ఆక్రమణ తొలగింపు చర్య హైకోర్టు ఆదేశాల మేరకు జరగడంతో, ప్రభుత్వపరంగా పాలనాపరమైన చర్యలు వేగంగా పూర్తయ్యాయి. తెలంగాణలో కాంగ్రెస్ ప్రభుత్వం వచ్చిన తర్వాత హైదరాబాద్లో భూ వివాదాల పరిష్కారం, ప్రభుత్వ స్థలాల పరిరక్షణకు అధిక ప్రాధాన్యత ఇచ్చేందుకు హైద్రాను పటిష్టం చేసింది. ఎన్ని వివాదాలు, సమస్యలు వచ్చినా ముందుకెళ్లేలా చర్యలు తీసుకున్నారు.

మట్టి మార్కెటింగ్ పేరిట మోసం.. ముగ్గురు వ్యక్తులపై కేసు నమోదు

వాస్తవ నేస్తం,ఆదిలాబాద్ : మట్టి మార్కెటింగ్ పేరిట ప్రజల ఆరోగ్యంతో చెలగాటమారుతున్న ముగ్గురు వ్యక్తులపై కేసు నమోదు చేసినట్లు టూటోన్ సీఐ నాగరాజు తెలిపారు. సీఐ వెల్లడించిన వివరాలు ప్రకారం.. సింగపూర్, పంజాబ్ రాష్ట్రంలో ఆరోగ్యానికి సంబంధించిన ప్యాకెట్లను తయారు చేసే జిల్లాలో విక్రయిస్తున్నట్లు పేర్కొన్నారు. ఈ ఔషధ ఉత్పత్తులు వినియోగిస్తే అన్నిరకాల రోగాలకు పనిచేస్తుందని ప్రజలను నమ్మబలుకుతు పట్టణంలో విక్రయిస్తున్న ఇద్దరు వ్యక్తులను అదుపులోకి తీసుకొని విచారిస్తే వ్యవహారం బయటపడిందన్నారు. జిల్లా కేంద్రంలోని బృందావన్ కాలనీలో నివాసం ఉంటున్న నార్మల్ కు చెందిన మహేందర్, తానీ మండలంలోని బండల్ నాగాపూర్ కు చెందిన రాకేష్ లు విక్రయిస్తున్నట్లు తెలిపారు. వీరిద్దరు ఆసిఫాబాద్ జిల్లాకు చెందిన ముకుంద్ రావు వద్ద వీటిని కొనుగోలు చేసినట్లు పేర్కొన్నారు. వీరి వద్ద నుంచి 5 ప్యాకెట్లను స్వాధీనం చేసుకోవడం జరిగిందని వివరించారు. కాగా ఆ ప్యాకెట్లపై ఎంతర్వీ ధర, గుర్తింపు లెబల్, తయారీ తేదీ, గడువు తదితరవి లేవని అన్నారు. ఒక్కో ప్యాకెట్ ను రూ.5800 వరకు విక్రయిస్తున్నట్లు చెప్పారు. ముగ్గురిపై కేసు నమోదు చేసి దర్యాప్తు చేస్తున్నట్లు తెలిపారు.

రాయితీ బియ్యం తరలిస్తున్న వ్యక్తులు అరెస్ట్

3.2 క్వింటల్ల రాయితీ బియ్యం, రెండు స్కూటీలు స్వాధీనం

వాస్తవ నేస్తం,ఆదిలాబాద్: పట్టణంలో ప్రభుత్వం పంపిణీ చేసే రాయితీ బియ్యం తరలిస్తున్న ఇద్దరిని పట్టుకొని, అరెస్టు చేసి, రిమాండ్ కు తరలించినట్లు వన్ టోన్ సీఐ సునీల్ కుమార్ తెలిపారు. సీఐ తెలిపిన వివరాల ప్రకారం.. ఒకటో పట్టణ పోలీస్ స్టేషన్ పరిధిలో బొక్కల గూడా నందు పిడిఎస్ రైస్ అక్రమంగా తరలిస్తున్నారని సమాచారం మేరకు తనిఖీ చేయగా ఇద్దరు వ్యక్తులు షేక్ ఫైజుల్, అబ్దుల్ సత్తార్ అనే వ్యక్తులు అక్రమంగా రాయితీ బియ్యాన్ని ప్రజల వద్ద కొనుగోలు చేసి తరలిస్తుండగా 3.2 క్వింటల్లు స్వాధీనం చేసుకొని వారిపై కేసు నమోదు చేయడం జరిగిందన్నారు. వారి వద్ద నుండి రెండు స్కూటీలు స్వాధీనం చేసుకోవడం జరిగిందన్నారు. ప్రజలు మరియు రేషన్ డీలర్లు అక్రమంగా రాయితీ బియ్యాన్ని దుర్వినియోగం చేసిన అధిక ధరలకు అమ్మిన వారిపై చట్ట ప్రకారం చర్యలు తీసుకోబడతాయని తెలిపారు. ప్రజలు తరచూ రేషన్ బియ్యాన్ని దుర్వినియోగం చేస్తే రేషన్ కార్డు రద్దు చేసి విధంగా చర్యలు తీసుకోబడతాయన్నారు. అదేవిధంగా ప్రజల వద్ద అధిక ధరలకు అమ్ముకోవడానికి రేషన్ బియ్యాన్ని జమ చేసే వ్యక్తులపై దర్యాప్తు కొనసాగుతుందని పూర్తి విచారణ అనంతరం చర్యలు తీసుకోబడతాయని హెచ్చరించారు.

ఆమెరికా గన్ కల్టర్ కు హైదరాబాద్ కు చెందిన విద్యార్థి బలి

హైదరాబాద్ : ఆమెరికాలో పెరిగిపోతున్న గన్ కల్టర్ మరో అమాయకుడిని బలి తీసుకుంది. డల్లాస్ లో నగరంలో ఓ దుండగుడు జరిపిన కాల్పుల్లో హైదరాబాద్ కు చెందిన ఓ విద్యార్థి మృతి చెందాడు. ఎట్టి నగర్ పరిధిలోని బిఎన్ రెడ్డి నగర్ కు చెందిన పోతే చంద్రశేఖర్ 2023లో బిఎన్ పూర్తి చేసి.. ఆ తర్వాత ఉన్నత చదువుల కోసం విదేశాలకు వెళ్లాడు. అయితే నేటి తెల్లవారుజామున దుండగుడి కాల్పుల్లో అతను కన్నుమూశాడు. కాల్పులకు పాల్పడింది ఓ నల్ల జాతీయుడని సమాచారం. ఈ ఘటనపై భారత రాయబార కార్యాలయం స్పందించింది.

రేవంత్ రెడ్డి పక్కా దొంగనే.. నిప్పులు చెరిగిన హైద్రా బాధితులు

హైదరాబాద్ : హైదరాబాద్ వాసులకు హైద్రా కంటి మీద కుసుకు లేకుండా చేస్తోంది. ఎలాంటి నోటీసులు ఇవ్వకుండా.. అర్ధరాత్రి వేళ బస్టిపై హైద్రా బుల్డోజర్లు విరుచుకు పడుతున్నాయి. నిరుపేదల గుడిసెలను, రేకుల ఇండ్లను నేలమట్టం చేస్తూ.. వారి కడుపును కొడుతున్నారని హైద్రా అధికారులు. మొన్న బతుకమ్మ పండుగ మొదటి రోజే గాజుల రామారంలో కూల్చివేతలు చేపట్టి పేదలకు నిలువ సీద లేకుండా చేసిన హైద్రా సిబ్బంది.. నేడు దసరా పండుగ తెల్లారే కొండాపూర్ లో నిరుపేదలకు చెందిన పలు నిర్మాణాలను తొలగించారు.కొండాపూర్ లోని భిక్షపతి నగర్ లో ఉన్న ప్రభుత్వ స్థలంలోని అక్రమ నిర్మాణాలను కూల్చివేశారు. శనివారం తెల్లవారుజామనే బుల్డోజర్లు, ట్రాక్టర్లతో వచ్చిన అధికారులు భారీ పోలీసు బందోబస్తు నడుమ కూల్చివేతలు చేపట్టారు. ఈ సందర్భంగా బాధిత మహిళలు సీఎం రేవంత్ రెడ్డితో పాటు హైద్రా అధికారులపై నిప్పులు చెరిగారు. రేవంత్ రెడ్డి దొంగ కాబట్టే చీకట్లు వచ్చి ఇండ్లు కులగొట్టడం అని ఆగ్రహం వ్యక్తం చేశారు. ఇందిరా గాంధీ ఇచ్చిన భూములు కాంగ్రెస్ ప్రభుత్వమే లాక్కుంటుంది. రేవంత్ రెడ్డి పక్కా దొంగ కాబట్టే.. తెల్లవారుజామున 4 గంటలకు మా ఇండ్లపైకి హైద్రా బుల్డోజర్లను పంపించాడని ధ్వజమెత్తారు.వివరాల రేవంత్ రెడ్డి మెడలో చెప్పుల దండలు వేస్తాము అని మహిళలు మండిపడ్డారు. ఈ భూమి అప్పట్లో ఫ్యామిలీ ప్లానింగ్ చేసుకుంటే ఇందిరా గాంధీ ఇచ్చింది. ఇప్పుడు రేవంత్ రెడ్డి లాక్కుంటున్నాడు అని మహిళలు కన్నీరు పెట్టుకున్నారు.

రేవంత్ రెడ్డికి దమ్ముంటే సెక్యూరిటీ లేకుండా రమ్మను... కొండాపూర్ లోని భిక్షపతి నగర్ లో పేదల ఆక్రందన

హైదరాబాద్ : సీఎం రేవంత్ రెడ్డిపై మహిళలు నిప్పులు చెరుగుతున్నారు. ఇందిరా గాంధీ భూమిలిస్తే.. రేవంత్ రెడ్డి లాక్కుంటున్నాడని మండిపడ్డారు. కొండాపూర్ లోని భిక్షపతి నగర్ లో పేదలకు సంబంధించిన నిర్మాణాలను హైద్రా కూల్చివేయడంతో.. రేవంత్పై ఆగ్రహం వ్యక్తం చేశారు.భూముల దండా చేసుకుని బతికే దొంగ రేవంత్ రెడ్డి అంటూ ఓ మహిళ మండిపడింది. రేవంత్ రెడ్డి సెక్యూరిటీ లేకుండా వస్తే ఇక్కడనే పండబెట్టి తొక్కుతాం అని హెచ్చరించింది. కేసీఆర్ మా కలకల జోలికి ఎప్పుడు రాలేదు అని మరో మహిళ పేర్కొంది. తులం బంగారం లేదు.. 2500 ఇవ్వలేదు.. షెన్సస్ లేవు.. కరెంట్ బిల్లులు మాఫీ కాలేదు కానీ.. మా భూముల మీద రేవంత్ రెడ్డి పడింది అని మరో మహిళ ధ్వజమెత్తింది.మరో వృద్ధురాలు మాట్లాడుతూ.. మా నాన్న పిల్లలు పుట్టకుండా ఆపరేషన్ చేయించుకుంటే ఇందిరా గాంధీ మాకు ఈ భూములు ఇచ్చిందని తెలిపింది. అప్పటి నుండి మమ్మల్ని ఎవరూ ఏం అనలేదు. రేవంత్ రెడ్డి వచ్చి మా భూముల మీద పడ్డాడు. హైద్రా కూల్చివేతల్లో ఇల్లు పోగొట్టుకున్నానని ఓ

